

ರಾಜ್ಯದಲ್ಲಿ ಅರಣ್ಯ ಕಾಲೇಜೊಂದನ್ನು ಪ್ರಾರಂಭಿಸುವುದು

೫೭೮ (೧೯೯೨) ಶ್ರೀ ಎನ್. ಜಿ. ನಾಯ್ಕ್ (ಮೊಳಕಾಲ್ಮೂರು) ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ರಾಜ್ಯ ಅರಣ್ಯ ಸಂಪತ್ತಿನಲ್ಲಿ ಪ್ರಧಾನವಾದ ರಾಜ್ಯ ಎಂಬ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಇಲ್ಲಿ ಅರಣ್ಯ ಕಾಲೇಜು ಸ್ಥಾಪಿಸುವುದು ಅವಶ್ಯವಿದೆ ಎಂಬ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದರೆ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಅಂಥ ಪ್ರಸ್ತಾವವು ಇರುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಮಾನ್ಯ ಸದಸ್ಯರು ಗೈರುಹಾಜರಾಗಿದ್ದಾರೆ.

ಸಿಂಧನೂರು ತಾಲ್ಲೂಕಿನಲ್ಲಿ ರಸ್ತೆ ಸಂಪರ್ಕವಿಲ್ಲದ ಹಳ್ಳಿಗಳ ಬಗ್ಗೆ

೫೭೯ (೧೯೯೬) ಶ್ರೀ ಎಂ. ಮಲ್ಲಪ್ಪ (ಸಿಂಧನೂರು) ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಸಿಂಧನೂರು ತಾಲ್ಲೂಕಿನಲ್ಲಿ ರಸ್ತೆಗಳು ಇಲ್ಲದೆ ಇರುವ ಹಳ್ಳಿಗಳನ್ನು ಹಾಗೂ ಅವು ಯಾವುವು ?

ಆ) ಇಂತಹ ರಸ್ತೆಗಳಿಲ್ಲದ ಹಳ್ಳಿಗಳಿಗೆ ರಸ್ತೆ ಮಾಡಲು ಸರ್ಕಾರದವರಲ್ಲಿ ಯಾವುದೇ ನಿರ್ದಿಷ್ಟವಾದ ಯೋಜನೆಯ ಕಾರ್ಯ ಕ್ರಮಗಳಿವೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ೧೦ (ಹತ್ತು) ಗ್ರಾಮಗಳು. ಈ ಗ್ರಾಮಗಳ ಹೆಸರನ್ನು ಈ ಕೆಳಗೆ ಸೂಚಿಸಲಾಗಿದೆ.

೧. ಬೊಮ್ಮನಾಳ

೨. ವಿಡಿಗೋಳ

೩. ಬೆಳಗುರ್ತಿ

೪. ಚಿಂತಮ್ಮನದೊಡ್ಡಿ

೫. ಚಿತ್ರಾಳಿ

೬. ಪುಲಮೇಶ್ವರ ದಿನ್ನಿ

೭. ಕನಗಿನ ಹಾಳ

೮. ಚಿರತನಾಳ

೯. ಉಪ್ಪಲದೊಡ್ಡಿ

೧೦. ಅಯ್ಯನೂರ

ಆ) ಇದೆ.

ಮಾನ್ಯ ಸದಸ್ಯರು ಗೈರುಹಾಜರಾಗಿದ್ದಾರೆ.

ಶಿಡ್ಲಘಟ್ಟ ರೇಷ್ಮೆ ಗೂಡಿನ ಮಾರುಕಟ್ಟೆಗೆ ಸಂಬಂಧಿಸಿದ ಬಗ್ಗೆ

೫೮೦ (೧೭೫೫) ಶ್ರೀ ಎ. ಮಂನಿಯಪ್ಪ (ಶಿಡ್ಲಘಟ್ಟ) ಮಾನ್ಯ ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ವ್ಯವಸಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಶಿಡ್ಲಘಟ್ಟ ರೇಷ್ಮೆ ಗೂಡಿನ ಮಾರುಕಟ್ಟೆಗೆ ಸಂಬಂಧಿಸಿದಂತೆ ಮಾದರಿ ಗ್ರೈನೇಜ್ ಕಟ್ಟಡವನ್ನು ಯಾವಾಗ ಮಂಜೂರು ಮಾಡಲಾಯಿತು ?

ಆ) ಸದರಿ ಕಟ್ಟಡದ ಕೆಲಸ ಯಾವಾಗ ಪೂರ್ಣಗೊಳ್ಳುವುದು ?

ಶ್ರೀಮತಿ ಚಂದ್ರಪ್ರಭಾ ಅರಸ್. (ರೇಷ್ಮೆ ವ್ಯವಸಾಯ ಮಂತ್ರಿಗಳು)

ಅ) ಶಿಡ್ಲಘಟ್ಟ ರೇಷ್ಮೆ ಗೂಡಿನ ಮಾರುಕಟ್ಟೆಗೆ ಸಂಬಂಧಿಸಿದಂತೆ ಮಾದಲ್ ಗ್ರೌನೇಜ್‌ನ ಕಟ್ಟಡವು ೧೯೭೮-೭೯ರಲ್ಲಿ ಮಂಜೂರು ಮಾಡಲ್ಪಟ್ಟಿದೆ.

ಆ) ಮೇ ೧೯೮೪ ರ ಒಳಗಾಗಿ ಗ್ರೌನೇಜ್ ಕಟ್ಟಡದ ನಿರ್ಮಾಣದ ಕಾರ್ಯವು ಪೂರ್ಣಗೊಳ್ಳಬಹುದು.

ಶ್ರೀ ವಿ. ಮುನಿಯಪ್ಪ.—೧೯೭೯ರಲ್ಲಿ ಶಿಡ್ಲಘಟ್ಟ ರೇಷ್ಮೆ ಗೂಡಿನ ಮಾರುಕಟ್ಟೆ ಮಂಜೂರು ಆಗಿದ್ದರೂ, ಟೆಂಡರ್ ಕಂಡೀಷನ್ ಪ್ರಕಾರ ಇಲಾಖೆಯವರು ಕೊಡಬೇಕಾದ ಸಿವಿಲ್, ಕಂಬ, ಮಂತಾದ ಸಾಮಗ್ರಿಗಳನ್ನು ಕೊಡದೆ, ಕಟ್ಟಡ ನಿರ್ಮಾಣ ನಿಧಾವನಾಗಿದೆ ಎಂದು ಸ್ಥಳೀಯವಾಗಿ ತಿಳಿದುಬರುತ್ತದೆ. ರೈತರ ಹಿತವೃಷ್ಟಿಯಿಂದ, ಸರ್ಕಾರ ತುರ್ತು ಕ್ರಮ ಕೈಗೊಂಡು ಅವಧಿಗೆ ಮುಂಚೆ ಕಟ್ಟಡವನ್ನು ಮುಗಿಸಲಿಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಲೋಕೋಪಯೋಗಿ ಇಲಾಖೆ ಮುಖಾಂತರ ಈ ಕಾರ್ಯ ೧೯೭೯ರಲ್ಲಿ ಮಂಜೂರು ಆಗಿತ್ತು. ಕಟ್ಟಡ ಸುಮಾರು ಮುಟ್ಟುಕೈ ಬಂದಿದೆ. ಎಲೆಕ್ಟ್ರಿಸಿಟಿ, ಸ್ಯಾನಿಟರಿ, ಇನ್ನಿತರೆ ಕೆಲವು ಕೆಲಸಗಳು ಉಳಿದಿವೆ, ದರ ಹೆಚ್ಚಾದ್ದರಿಂದ ಬಗ್ಗೆ ಸ್ವಲ್ಪ ನಿಧಾವನಾಗಿದೆ. ಲೋಕೋಪಯೋಗಿ ಇಲಾಖೆ ವರದಿ ಬಂದಮೇಲೆ ಈ ಪರ್ವದೊಳಗೆ ಮುಗಿಸುವುದಕ್ಕೆ ಎಲ್ಲಾ ಕ್ರಮವನ್ನು ತೆಗೆದುಕೊಂಡಿದ್ದೇವೆ. ಅದನ್ನು ಲೋಕೋಪಯೋಗಿ ಇಲಾಖೆಯವರೇ ಮುಂದುವರಿಸಿ ಕೆಲಸ ಮಾಡುತ್ತಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೇ, ಸದಸ್ಯರ ಆಕ್ಷೇಪಣೆ ಏನು ಅಂದರೆ, ಕಂಬಾಕ್ಟರ್ ಮತ್ತು ಲೋಕೋಪಯೋಗಿ ಇಲಾಖೆ ಇವರ ಮಧ್ಯದ ಒಂದು ಸಂಘರ್ಷಣೆಯಿಂದ ಈ ಕೆಲಸ ಆಗುತ್ತಿಲ್ಲ. ಸದ್ಯದಲ್ಲೇ ಮುಗಿಸುವ ಲಕ್ಷ್ಯ ಇಲ್ಲ ಎಂದು ಹೇಳುತ್ತಿದ್ದಾರೆ. ಅದರ ಬಗ್ಗೆ ಇಲಾಖೆಯಲ್ಲಿ ಏನಾದರೂ ತೊಂದರೆ ಇದ್ದರೆ ನಮ್ಮ ದೇವೇಗೌಡರು ಹೇಗೂ ಇಲ್ಲೇ ಇದ್ದಾರೆ, ಅವರ ಹತ್ತಿರ ಹೇಳಿದರೆ ಸರಿಹೋಗುತ್ತದೆ. ಅವರದ್ದು ತಪ್ಪು ಇದ್ದರೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಮತ್ತು ಸಿಬ್ಬಂದಿಗೆ ಸರಿಯಾದ ಶಾಸ್ತಿ ಮಾಡುತ್ತೀರಾ ? ಇದು ಒಂದು ಬಿಲ್ಡಿಂಗ್ ಪ್ರಾಜೆಕ್ಟ್, ಆದರೂ ಅನೇಕ ಕಡೆ ನಡೆಯುತ್ತಿದೆ. ಲೋಕೋಪಯೋಗಿ ಇಲಾಖೆಯ ಅಸಹಕಾರದಿಂದ ಆಗಿದೆ ಎಂದು ದೂರು ಬಂದಿದೆ, ಇದನ್ನು ೧೯೮೪ನೇ ಇಸವಿಯ ಯಾವ ತಿಂಗಳಲ್ಲಿ ಮುಗಿಸುತ್ತೀರಿ ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಲೋಕೋಪಯೋಗಿ ಇಲಾಖೆ ಈ ಕೆಲಸ ತೆಗೆದುಕೊಂಡಿದ್ದು ಏನು, ಕೆಲವಾರು ಕಾರಣಗಳಿಂದ ತಡವಾಗಿದೆ. ಡಿಪಾರ್ಟ್‌ಮೆಂಟಿನಿಂದ ಕೊಡತಕ್ಕ ಹಣದ ಬಗ್ಗೆ ವುನರ್ ವಿಮರ್ಶಿತ ದರವನ್ನು ಕಳುಹಿಸಿದರು. ಅದನ್ನು ನಾವು ಸ್ಯಾಂಕ್ಷನ್ ಮಾಡಿದ್ದೇವೆ. ಆಪತ್ತು ಜಾಗೃತ ೧೯೮೪ರ ಮಧ್ಯದ ಅವಧಿಯಲ್ಲಿ ಅದನ್ನು ಮಾಡಿಕೊಡುತ್ತೇವೆ.

ಶ್ರೀ ವಿ. ಮುನಿಯಪ್ಪ.—ಗೂಡಿನ ಮಾರ್ಕೆಟ್‌ನಲ್ಲಿ ಅವ್ಯವಸ್ಥೆ ಇದೆ. ಅಲ್ಲಿಗೆ ೭೦೦-೮೦೦ ಜನರು ಬರುತ್ತಾರೆ. ಗೂಡಿನ ಮಾರ್ಕೆಟ್‌ನಲ್ಲಿ ಸಾರ್ವಜನಿಕರಿಗೆ ಅನುಕೂಲವಾದಂಥ ವ್ಯವಸ್ಥೆ ಇಲ್ಲ. ಆದಷ್ಟು ಬೇಗ ಗೂಡಿನ ಮಾರ್ಕೆಟ್ ಕಟ್ಟಡ ತೆಗೆದುಕೊಳ್ಳುವ ಬಗ್ಗೆ ತ್ವರಿತ ಕ್ರಮ ತೆಗೆದುಕೊಳ್ಳಬೇಕೆಂದು ರೈತರ ಪರವಾಗಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಅಧ್ಯಕ್ಷರೇ.—ಮಾನ್ಯ ಮಂತ್ರಿಗಳು ಡಿಸೆಂಬರ್‌ನಲ್ಲಿ ಮುಗಿಸುತ್ತೇವೆಂದು ಹೇಳಿದ್ದಾರೆ.

ಶ್ರೀ ವಿ. ಮುನಿಯಪ್ಪ.—ನಾನಾಕಾರಣಗಳಿಂದ ಅಲ್ಲಿ ತೊಂದರೆಯಾಗಿದೆ ಅಲ್ಲಿ ಇಲಾಖೆಯವರು ಸಹಕಾರ ಕೊಟ್ಟರೆ ಬೇಗ ಆಗುತ್ತದೆ. ಅವರಿಗೆ ಡೈರೆಕ್ಷನ್ ಕೊಡಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ. ಕಟ್ಟಡದ ಕೆಲಸ ಪೂರ್ಣವಾಗಿದೆ. ರೈತರ ಉಪಯೋಗಕ್ಕಾಗಿ ವ್ಯವಸ್ಥಿತ ರೀತಿಯಲ್ಲಿ ಮಾಡಿಕೊಡಲಿ, ಅವಕಾಶ ಮಾಡಿಕೊಡುತ್ತೇವೆ, ಕೆಲವೊಂದು ಭಾಗಗಳಲ್ಲಿ ಕಂಬಾಕ್ಟರ್ ತೊಂದರೆಯಿಂದ ಕೆಲವೊಂದು ಕಾರ್ಯಗಳು

ಸ್ಥಗಿತಗೊಂಡಿದ್ದು ಇದೆ ತಲಗಟ್ಟುಪುರ ಹುಮ್ಮಾಬಾದ್ ಕಟ್ಟಡ ೧-೨ ವರ್ಷಗಳಿಂದ ನಿಂತಿದೆ ಕೆಲವುಕಡೆ ಬದಲಾವಣೆ ಮಾಡಬೇಕಾಗಿ ಬಂದಿದೆ ಕೆಲವು ಕಡೆ ರೀ ಟೆಂಡರ್ ಮಾಡಿ ಇಷ್ಟೇ ತಿಂಗಳಲ್ಲಿ ಮುಗಿಸ ಬೇಕೆಂದು ಸಮಯ ನಿಗದಿಪಡಿಸಿದ್ದೇವೆ. ಅಲ್ಲಿ ಕೂಡ ಮಾರ್ಕೆಟ್ ಕಟ್ಟಡ ಮಂಜೂರು ಮಾಡಲಿಕ್ಕೆ ಅವಕಾಶ ಮಾಡಿಕೊಡುವುದರ ಜೊತೆಗೆ ಅಲ್ಲಿ ರೈತರಿಗೆ ಕುಡಿಯುವ ನೀರು ಕಾಂಟೀನ್ ಸೌಲಭ್ಯ ಕೊಡಲಿಕ್ಕೆ ವ್ಯವಸ್ಥೆ ಮಾಡುತ್ತೇವೆ. ನಮ್ಮ ಬೇಡಿಕೆಯ ವೇಲೆ ಉತ್ತರ ಕೊಡುವಾಗ ಹೇಳಿದ್ದೇನೆ, ಪ್ರೆಸ್ ಸ್ಟೆಬಿಲೈಸೇಷನ್ ಫಂಡ್‌ನಲ್ಲಿ ರೈತರಿಗೆ ಬೇಕಾಗತಕ್ಕ ಮಿನಿಮಮ್ ಫೆಸಿಲಿಟಿ ಕೊಡಲಿಕ್ಕೆ ಪ್ರಯತ್ನ ಮಾಡಿ ಮಾಡಿಕೊಡುತ್ತೇವೆ.

ಸಾಗುವಳಿದಾರರಿಂದ ನೀರಾವರಿ ಕೆರೆಗಳ ಒತ್ತುವರಿ

ಶ್ರೀ ನಾರಾಯಣರಾವ್ ಮನಹಳ್ಳಿ (ಬೀದರ್) ಮಾನ್ಯ ಸಣ್ಣ ನೀರಾವರಿರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬಹಳಷ್ಟು ಕೆರೆಗಳ ಅಂಗಳಗಳು ಒತ್ತುವರಿಯಾಗಿ ಅನಧಿಕೃತವಾಗಿ ಸಾಗುವಳಿಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸರ್ಕಾರದವರು ಅಂಥಾ ಜಾಗಗಳನ್ನು ಕೆರೆಗಳಾಗಿ ಪರಿವರ್ತಿಸಿ ನೀರಾವರಿ ಆಯಕಟ್ಟು ಹೆಚ್ಚುವರಿ ಮಾಡುವುದಕ್ಕೆ ಯಾವ ಕಾರ್ಯಕ್ರಮ ಹಾಕಿಕೊಂಡಿದ್ದಾರೆ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು

ಅ) ಹೌದು.

ಆ) ಪರಿಶೀಲನೆಯಲ್ಲಿದೆ.

ಶ್ರೀ ನಾರಾಯಣರಾವ್ ಮನಹಳ್ಳಿ.—ಸ್ವಾಮಿ ಇದನ್ನು ಪರಿಶೀಲಿಸುತ್ತೇನೆ ಎಂದರೆ ಏನೂ ಪ್ರಯೋಜನವಾಗುವುದಿಲ್ಲ. ಇದರ ಬಗ್ಗೆ ನಿರ್ದಿಷ್ಟವಾಗಿ ಏನುಕ್ರಮ ತೆಗೆದುಕೊಳ್ಳುತ್ತೀರಿ ? ಮತ್ತು ಇದಕ್ಕೆ ಏನಾದರೂ ಬಂದು ಸಮಯವನ್ನು ಗೊತ್ತು ಮಾಡಿದ್ದೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ನಮ್ಮ ಸಂಸ್ಥಾನದಲ್ಲಿ ೨೩ ಸಾವಿರ ಕೆರೆಗಳಿವೆ. ಇವುಗಳಲ್ಲಿ ಬಹಳಷ್ಟು ಅನಧಿಕೃತ ಸಾಗುವಳಿ ಮಾಡುತ್ತಿದ್ದಾರೆ. ಇದನ್ನೆಲ್ಲ ನೋಡಿ ಸರ್ವೆ ಮಾಡಿಸಬೇಕಾದರೆ ಸರ್ವೆ ಡಿಪಾರ್ಟ್‌ಮೆಂಟ್‌ನಲ್ಲಿ ಸಿಬ್ಬಂದಿವರ್ಗವನ್ನು ಹೆಚ್ಚು ಮಾಡಬೇಕಾಗುತ್ತದೆ. ಸಾಮಾನ್ಯವಾಗಿ ಎಲ್ಲೆಲ್ಲಿ ಇಂಥ ದೊರಗಳು ನಮ್ಮ ಇಲಾಖೆಗೆ ಬರುತ್ತವೆ. ಅಂಥ ಕಡೆ ನಾವು ಗಮನಹರಿಸಿ ಅನಧಿಕೃತ ಸಾಗುವಳಿದಾರರನ್ನು ಅಲ್ಲಿಂದ ಓಡಿಸಬೇಕೆಂದು ಕಂದಾಯ ಇಲಾಖೆಯವರಿಗೆ ಆದೇಶವನ್ನು ಕೊಟ್ಟು ಅನಧಿಕೃತ ಸಾಗುವಳಿಯನ್ನು ಬಿಡಿಸುತ್ತಿದ್ದೇವೆ.

ಶ್ರೀ ಕೆ. ಹೆಚ್. ರಂಗನಾಥ್.—ಸ್ವಾಮಿ, ಕೆರೆಯ ಅಂಗಳ ಒತ್ತುವರಿಯಾಗುತ್ತಿದೆ ಎನ್ನುವ ವಿಚಾರವನ್ನು ಮಾನ್ಯ ಸದಸ್ಯರು ಸರ್ಕಾರದ ಗಮನಕ್ಕೆ ತಂದರೂ ಕೂಡ ಇದು ಆದರೂ ಆಗಲಿ ಎನ್ನುವ ರೀತಿಯಲ್ಲಿ ಮಾನ್ಯ ಸಚಿವರು ಉತ್ತರವನ್ನು ಕೊಡುತ್ತಿದ್ದಾರೆ. ಇವೇ ರೀತಿ ಪ್ರತಿಯೊಂದು ಕೆರೆಯ ಅಂಗಳವೂ ಒತ್ತುವರಿ ಆಗುತ್ತಾ, ಆಗುತ್ತಾ ಹೋದರೆ ಕೊನೆಗೆ ಇದು ಎಲ್ಲಿಗೆ ಹೋಗಿ ನಿಲ್ಲುತ್ತದೆ ಎಂಬುದನ್ನು ಮಾನ್ಯ ಸಚಿವರು ಯೋಚಿಸಬೇಕು. ಮಾಡಿದಂತೆ ಕಾಣುತ್ತಿಲ್ಲ. ಇವತ್ತು ನದಿಗಳ ಪಾತ್ರಗಳಲ್ಲಿಯೂ ಕೂಡ ಉಳುವೆ ಮಾಡುತ್ತಿದ್ದಾರೆ. ಅ್ಯಾಂಡ್ ರೆವಿನ್ಯೂ ಆಕ್ಟ್‌ನಲ್ಲಿ ಏನಿದೆ ಎಂದರೆ ಕೆರೆಗೆ ನೀರು ಬರತಕ್ಕ ಜಾಗದಲ್ಲಿ ಕೆರೆಯ ಅಂಗಳದಲ್ಲಿ, ನದಿ ಪಾತ್ರದಲ್ಲಿ ಇರತಕ್ಕ ಜಮೀನನ್ನು ಯಾರಾದರೂ ಒತ್ತುವರಿಯನ್ನು ಮಾಡಿಕೊಂಡರೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದಿದೆ. ಇದರ ಪ್ರಕಾರ ಇಪತ್ತಿನವರಿಗೆ ಆಗಿರತಕ್ಕ ಒತ್ತುವರಿಯನ್ನು ಬಿಡಿಸಿಕೊಳ್ಳುವುದಕ್ಕೆ ತಾವು ಪ್ರಯತ್ನ ಮಾಡುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಎಲ್ಲೆಲ್ಲಿ ಇಂಥ

ಶ್ರೀ ಕೆ. ಹೆಚ್. ರಂಗನಾಥ್.—ಸ್ವಾಮಿ, ನಮ್ಮ ಸಂಸ್ಥಾನದಲ್ಲಿ ೨೩ ಸಾವಿರ ಕೆರೆಗಳು ಇವೆಯೆಂದು ಹೇಳಿದ್ದೀರಿ. ನಾನಾದರೂ ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ, ಈ ತಾರೀಖಿನವರೆಗೆ ಎಷ್ಟು ಕೆರೆಗಳ ಜಾಗ ಎಷ್ಟು ನದಿಗಳ ಪಾತ್ರ ಒತ್ತುವರಿಯಾಗಿದೆ ಅದನ್ನು ನಿಲ್ಲಿಸಿ ಇನ್ನು ಮುಂದೆ ಈ ರೀತಿ ಆಗದಂತೆ ಕ್ರಮ